

കേരള എൻവൈറോ ഇൻഫ്രാസ്ട്രക്ചർ ലിമിറ്റഡ്

340 (5065) ശ്രീ. പി. വി. ശ്രീനിജിൻ: താഴെ കാണുന്ന ചോദ്യത്തിന് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

കുന്നത്തുനാട് മണ്ഡലത്തിലെ അമ്പലമേട് ഫെർട്ടിലൈസേഴ്സ് ആന്റ് കെമിക്കൽസ് ട്രാവൻകൂർ ലിമിറ്റഡ് ക്യാമ്പസിൽ പ്രവർത്തിക്കുന്ന കേരള എൻവൈറോ ഇൻഫ്രാസ്ട്രക്ചർ ലിമിറ്റഡിന് സംസ്ഥാനത്ത് ഉല്പാദിപ്പിക്കപ്പെടുന്ന ബയോ മെഡിക്കൽ വേസ്റ്റ് ലഭ്യമാക്കുവാൻ നടപടി സ്വീകരിക്കുമോ; വിശദാംശം ലഭ്യമാക്കുമോ?

ഗാർഹിക-സ്ഥാപനതലങ്ങളിൽ സൃഷ്ടിക്കപ്പെടുന്ന ഗാർഹിക ബയോമെഡിക്കൽ മാലിന്യങ്ങളായ യൂസ്ഡ് സിറിഞ്ചുകൾ, യൂസ്ഡ് മെഡിസിൻ ബോട്ടിംഗ്, കാലഹരണപ്പെട്ട മരുന്നുകൾ, സാനിറ്ററി മാലിന്യങ്ങളായ സാനിറ്ററി നാപ്കിൻ, സാനിറ്ററി ഡയപ്പർ, അഡൽറ്റ് ഡയപ്പർ തുടങ്ങിയവ തദ്ദേശസ്വയംഭരണ സ്ഥാപനങ്ങൾ മുഖേന ശേഖരിച്ച് കേരള എൻവൈറോ ഇൻഫ്രാസ്ട്രക്ചർ ലിമിറ്റഡ് ഉടമസ്ഥതയിൽ കൊച്ചിയിലെ അമ്പലമേട് പ്രവർത്തനമാരംഭിച്ച കോമൺ ബയോമെഡിക്കൽ ട്രീറ്റ്മെന്റ് ഫെസിലിറ്റി മുഖേന സംസ്കരിക്കുന്ന പദ്ധതി പരീക്ഷണാടിസ്ഥാനത്തിൽ കൊച്ചി, കളമശ്ശേരി, തൃക്കാക്കര, ആലുവ, ചേർത്തല, ആലപ്പുഴ എന്നീ നഗരസഭകളിൽ നടപ്പിലാക്കുന്നതിന് ലക്ഷ്യമിടുന്നുണ്ട്. പദ്ധതിയുടെ ഭാഗമായി ഭവന സമുച്ചയങ്ങൾ/ഗാർഹിക/സ്ഥാപന തലങ്ങളിൽ നിന്നും ബയോമെഡിക്കൽ/സാനിറ്ററി മാലിന്യങ്ങൾ ശേഖരിക്കുന്നതിലേക്കായി തദ്ദേശസ്വയംഭരണ സ്ഥാപനതലത്തിൽ പ്രവർത്തിച്ചുവരുന്ന ഹരിതകർമ്മ സേനകൾക്കാവശ്യമായ പരിശീലനം നൽകി ചുമതലപ്പെടുത്തുന്നതിനാണ് ഉദ്ദേശിക്കുന്നത്.

ഓൺലൈൻ പഠന സൗകര്യം

341 (5066) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കുടുംബശ്രീ അംഗങ്ങളുടെ കുടുംബാംഗങ്ങൾക്ക് ഓൺലൈൻ പഠന സൗകര്യമൊരുക്കി കമ്പ്യൂട്ടറുകളും ലാപ്ടോപ്പുകളും അനുവദിച്ചു നൽകുന്നതിന് കെ.എസ്.എഫ്.ഇ.-യുടെ ധനസഹായത്തോടെ നടപ്പാക്കുന്ന പദ്ധതിപ്രകാരം എല്ലാ അപേക്ഷകർക്കും പ്രസ്തുത ഉപകരണങ്ങൾ ഇനിയും ലഭ്യമായിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.